

(CD-59) ૩ – જય હો, જય હો, સંજીવનેશ્વર

જય હો, જય હો, સંજીવનેશ્વર સિદ્ધ વ્યક્તેશ્વર,
ફળજો સુ-ફળ હો, શ્રીજી સીમંધર વીતરાગેશ્વર.

ભૂલભૂલામણી માયા મોહક,
પ્યાસ લુભામણી વિષમ રોગક.

રાગે-દ્વેષે અવિરત પર્યોગ,
કલ્પિતે કલ્પેલો સંયોગ.

ભવ નિર્ભવ હો, રાહ દીપેશ્વર, વર્ત જિનેશ્વર.

ફોરમથી કસ્તૂરી કળાયે,
કિરણોથી સૂરજ ઓળખાયે.

સચરાવસ્થે સ્વ-ક્રિય અચર,
ઝળકે અંદર ત્રિ-ભુવન અંબર.

ઝણઝણ ઝણ હો, જ્યોતિર્ મંદર, પૂર્ણ દ્રશેશ્વર.

દેહ પરાયો, આત્મા જોતો,
આવરણો છે, કર્મક બોજો.

વિભાવક, વદ્ધ રસ ભોગવ્તો.
માન્યારોપિત ભ્રાંત્રિયોગવ્તો.

ધન ધન ધન્ય હો, અવિકલ્પેશ્વર નિઃસીમ્મેશ્વર.

આપ અવિરત જ્ઞાન સ્થિરક છો,
તરણતારણહાર પ્રગટ છો.

મૃત્યુ પ્રનાશક વિશુદ્ધાત્મન છો,
ચિત્ત હરેશ્વર શુદ્ધ ચિત્ત સત્ છો.

મનન અ-મન હો, અ-સંગેશ્વર, અમ્મરપટેશ્વર. —જય હો

સીમંધર, સીમંધર, સીમંધર, સીમંધર, સીમંધર, સીમંધર

